

പതിമൂന്നാം കേരള നിയമസഭ
പതിനാലാം സമ്മേളനം

നക്ഷത്രചിഹ്നമിട്ട
ചോദ്യം നമ്പർ *211

08/07/2015-ൽ മറുപടിക്ക്

മരുന്നുകൾക്കായി മലയാളി ചെലവിടുന്ന തുക

ചോദ്യം

ശ്രീ.പി.കെ.ബഷീർ
ശ്രീ.എം.ഉമ്മർ
ശ്രീ.കെ.എം.ഷാജി
ശ്രീ.പി.ബി. അബ്ദുൾ റസാക്

മറുപടി

ശ്രീ. വി.എസ്. ശിവകുമാർ
(ആരോഗ്യവും കുടുംബക്ഷേമവും
ദേവസ്വവും വകുപ്പുമന്ത്രി)

എ) ദേശീയ ശരാശരിയുടെ നാലിരട്ടിയോളം തുകയാണ് മരുന്നുകൾക്കായി മലയാളി ചെലവിടുന്നതെന്ന റിപ്പോർട്ട് ശ്രദ്ധയിൽപ്പെട്ടിട്ടുണ്ടോ ;

എ) മരുന്നുകൾക്കായി ഗണ്യമായ തുക ചെലവഴിക്കുന്നതായി ശ്രദ്ധയിൽപ്പെട്ടിട്ടുണ്ട്.

ബി) എങ്കിൽ അതിനിടയാക്കുന്ന സാഹചര്യങ്ങൾ എന്തൊക്കെയാണെന്ന് വിശദമാക്കുമോ ;

ബി) ദീർഘകാലം ചികിത്സയെടുക്കേണ്ട ജീവിത ശൈലി രോഗങ്ങളുടെ വർദ്ധനവ്, ആയുർദൈർഘ്യം വർദ്ധിച്ചത് വഴി വയോജനങ്ങളുടെ എണ്ണത്തിലുള്ള വർദ്ധനവ്, ഉയർന്ന ആരോഗ്യ സാക്ഷരത, ചികിത്സ തേടാനുള്ള ജനങ്ങളുടെ താല്പര്യം, സ്വകാര്യ മേഖലയുടെ വളർച്ച, ജനങ്ങളുടെ മെച്ചപ്പെട്ട സാമ്പത്തിക സ്ഥിതി എന്നീ ഘടകങ്ങൾ ഇതിന് കാരണമാകുന്നുണ്ട്. ഇത് കൂടാതെ സംസ്ഥാനത്ത് സർക്കാർ മേഖലയിലും സ്വകാര്യ മേഖലയിലുമുള്ള ആരോഗ്യ കേന്ദ്രങ്ങളുടെ വർദ്ധനവ്, മെച്ചപ്പെട്ട ഡോക്ടർ രോഗി അനുപാതം, ആരോഗ്യ കേന്ദ്രങ്ങളിലേക്ക് ജനങ്ങൾക്ക് എത്തുവാനുള്ള സൗകര്യം എന്നിവയും ഈ പ്രവണതയ്ക്ക് കാരണമാകുന്നു.

സി) ജീവിതശൈലീരോഗങ്ങളുടെ ആധിക്യവും വർദ്ധിച്ച തോതിൽ മരുന്നുകൾ,

സി) ജീവിതശൈലീ രോഗങ്ങളുടെ വർദ്ധനവും, മരുന്നും, പരിശോധനയും അടങ്ങുന്ന ചികിത്സാ

പ്രത്യേകിച്ച് അലോപ്പതി മരുന്നുകൾ
 കഴിക്കാനുള്ള വ്യഗ്രതയും കൂടുന്ന
 സാഹചര്യത്തിൽ ആരോഗ്യനയത്തിലും
 സമീപനത്തിലും പുനർവിചിന്തനം
 നടത്തുന്നതിന് നടപടി സ്വീകരിക്കുമോ ?

ചിലവ് വർദ്ധിച്ചു വരുന്നത് കണക്കിലെടുത്തു
 കൊണ്ട് അനവധി പദ്ധതികൾ ആരോഗ്യ
 വകുപ്പ് നടപ്പിലാക്കി വരുന്നു. സംസ്ഥാനത്ത്
 ആരോഗ്യ വകുപ്പ് വഴി വാങ്ങുന്ന മരുന്നുകളുടെ
 ബഡ്ജറ്റ് വിഹിതം 112 (നൂറ്റി പന്ത്രണ്ട്)
 കോടിയിൽ നിന്നും 300 (മൂന്നു) കോടിയായി
 വർദ്ധിപ്പിച്ചിട്ടുണ്ട്. എല്ലാ സർക്കാർ
 ആശുപത്രികളിലും ജനറിക് മരുന്നുകൾ
 നിർബന്ധമാക്കുകയും ഡോക്ടർമാർ ജനറിക്
 മരുന്നുകൾ തന്നെ പ്രിസ്ക്രിബ്
 ചെയ്യണമെന്നും ഉത്തരവ് നൽകിയിട്ടുണ്ട്.
 ജീവിത ശൈലി രോഗങ്ങൾ വർദ്ധിച്ചു വരുന്ന
 സാഹചര്യത്തിൽ ക്യാൻസർ ഉൾപ്പെടെയുള്ള
 ജീവിതശൈലി രോഗങ്ങൾക്കായി 120 (നൂറ്റി
 ഇരുപത്) ഐറ്റം മരുന്നുകൾ കെ.എം.എസ്.സി.
 എൽ വഴി സംഭരിക്കുകയുണ്ടായി. വർദ്ധിച്ചു
 വരുന്ന പരിശോധന ചിലവുകൾ
 കണക്കിലെടുത്തുകൊണ്ട് എച്ച്.എൽ.എല്ലുമായി
 സഹകരിച്ചുകൊണ്ട് കുറഞ്ഞ ചിലവിൽ
 പരിശോധനാ സംവിധാനങ്ങൾ സംസ്ഥാനത്ത്
 മിക്ക ആശുപത്രികളിലും സ്ഥാപിക്കുകയുണ്ടായി.
 ഇതിനോടൊപ്പം ചികിത്സാ സഹായ
 പദ്ധതികളായ ആർ.എസ്.ബി.വൈ. ചിസ്,
 ചിസ് (+), സൂക്രതം പദ്ധതി വഴി ചികിത്സാ
 സഹായവും രോഗികൾക്ക് സർക്കാർ
 ആശുപത്രികളിൽ ഉറപ്പു വരുത്തുന്നു.

ജനനം മുതൽ വാർദ്ധക്യം വരെയുള്ള
 ജീവിതത്തിന്റെ ഓരോ ഘട്ടത്തിലും ചികിത്സ
 ഉറപ്പാക്കുന്നതിനുള്ള വിവിധ പദ്ധതികൾ
 സംസ്ഥാനത്ത് നടപ്പിലാക്കി വരുന്നു.
 ഗർഭാവസ്ഥയിലും, പ്രസവ ചികിത്സയും
 ജെ.എസ്.എസ്.കെ അമ്മയും കുഞ്ഞും പദ്ധതി, 0
 മുതൽ 18 വരെ പ്രായമുള്ള കുട്ടികൾക്ക് ആരോഗ്യ
 കിരണം പദ്ധതി, കൗമാരാാരോഗ്യ പദ്ധതി, സ്കൂൾ

ആരോഗ്യ പദ്ധതി, ജീവിതശൈലി രോഗനിയന്ത്രണ പദ്ധതി, വയോജനാരോഗ്യ പദ്ധതി, സാന്ത്വന ചികിത്സാ പദ്ധതി എന്നിവ സംസ്ഥാനത്ത് നടപ്പിലാക്കി വരുന്നു. ജീവിത ശൈലി രോഗ നിയന്ത്രണത്തിന്റെ ഭാഗമായി നടപ്പിലാക്കി വരുന്ന പരിപാടികൾ ചുവടെ ചേർക്കുന്നു.

അമൃതം ആരോഗ്യം പദ്ധതി

സംസ്ഥാനത്ത് 2012 മുതൽ മുപ്പത് വയസ്സിനു മുകളിൽ പ്രായമുള്ള ജനവിഭാഗങ്ങൾക്ക് പി.എച്ച്.സി., സി.എച്ച്.സി., സബ് സെന്റർ എന്നിവിടങ്ങളിൽ വെച്ച് ജീവിതശൈലി രോഗ നിർണ്ണയം, ചികിത്സ, സൗജന്യ മരുന്ന വിതരണം എന്നിവ നടത്തി വരുന്നു. ഇതിനു പുറമെ കേന്ദ്രാവിഷ്കൃത പദ്ധതിയായ **എൻപിസിസിസിസി, എസ്** NPCDCS (National Programme for Control of Diabetes, CVD, Cancer and Stroke) 2010 മുതൽ 5 ജില്ലകളിൽ (പത്തനംതിട്ട, ഇടുക്കി, ആലപ്പുഴ, തൃശ്ശൂർ, കോഴിക്കോട്) നടപ്പിലാക്കി വരുന്നു. ക്യാൻസർ ചികിത്സാ സൗകര്യങ്ങൾ എല്ലാ ജില്ലകളിലേക്കും വ്യാപിപ്പിക്കുന്നതിന്റെ ഭാഗമായി ക്യാൻസർ കെയർ സെന്ററുകൾ 14 ജില്ലകളിലും 2013 മുതൽ നടപ്പിലാക്കി വരുന്നു. പക്ഷാഘാത പരിചരണത്തിനായി ടെലിസ്ട്രോക്ക് യൂണിറ്റും, സ്റ്റോക്ക് റിഹാബിലിറ്റേഷൻ യൂണിറ്റുകളും ആരംഭിച്ചിട്ടുണ്ട്. ജീവിത ശൈലിരോഗങ്ങൾ നേരത്തെ കണ്ടെത്തുന്നതിനായി തൊഴിലിടങ്ങളിൽ വർക്ക് പ്ലെയ്സ് ഇൻറർവെൻഷൻ, പോലീസുകാർക്കായി (SHAPE) (Systematic Health Assessment for Police Personnels)

വിദ്യാലയങ്ങളിൽ (LEAP) (Life Style Education and Awareness Programme)

എന്നിവ നടപ്പിലാക്കി വരുന്നു. തൊഴിലിടങ്ങളിലും, സ്കൂളുകളിലും യോഗാ പരിപാടിയും സംസ്ഥാനത്ത് ആരംഭിച്ചിട്ടുണ്ട്. പതിനാല് ജില്ലകളിലും എൻഎച്ച്.എം./സ്റ്റേറ്റ് പ്ലാൻ/സെൻട്രൽ അസ്സിസ്റ്റന്റ് വഴി മാനസികാരോഗ്യ പദ്ധതികൾ നടപ്പിലാക്കി വരുന്നു. വയോജന ആരോഗ്യ പദ്ധതി, സാന്ത്വന പരിചരണ പദ്ധതി എന്നിവയിലൂടെ വയോജനങ്ങൾക്കും ശയ്യാലംബരായ രോഗികൾക്കും ആരോഗ്യ പരിരക്ഷ നൽകുന്നു.

ജീവിതശൈലി രോഗങ്ങളുടെ ചികിത്സയ്ക്കായി പ്രോട്ടോക്കോൾ തയ്യാറാക്കുകയും മരുന്നുകൾ പ്രാഥമികാരോഗ്യകേന്ദ്രതലം വരെ ലഭ്യമാക്കുകയും ചെയ്തിട്ടുണ്ട്. കാരണ്യ, നീതി തുടങ്ങിയ മരുന്നു സ്റ്റോറുകൾ വഴി കുറഞ്ഞ വിലയ്ക്ക് മരുന്നുകൾ ലഭ്യമാക്കുന്നതിനും നടപടി സ്വീകരിച്ചിട്ടുണ്ട്. സ്വകാര്യ മരുന്നു കമ്പനികളുടെ അമിത ലാഭത്തിനായുള്ള നീക്കങ്ങൾക്ക് ഒരു പരിധി വരെ തടയിടുന്നതിന് ഈ നടപടിയിലൂടെ സർക്കാരിന് സാധിച്ചിട്ടുണ്ട്. എങ്കിലും ജീവിതശൈലി രോഗങ്ങളുടെ ആധിക്യവും, അമിതമായി മരുന്നുകൾ കഴിക്കുന്നതിനുള്ള തെറ്റായ പ്രവണതയും കണക്കിലെടുത്ത് ആവശ്യമെങ്കിൽ ആരോഗ്യ നയത്തിലും സമീപനത്തിലും പുനർ വിചിന്തനം നടത്തുന്ന കാര്യം പരിശോധിക്കാവുന്നതാണ്.


സെക്ഷൻ ഓഫീസർ